

Suvasinikrita Shri Hari Stuti

——
ಸುವಾಸಿನೀಕೃತಾ ಶ್ರೀಹರಿಸ್ತುತಿಃ

——
Document Information



Text title : Suvasinikrita Shri Hari Stuti

File name : suvAsinIkRRitAshrIharistutiH.itx

Category : vishhnu, svAminArAyaNa, krishna, stuti, aShTaka

Location : doc_vishhnu

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



ಸುವಾಸಿನೀಕೃತಾ ಶ್ರೀಹರಿಸ್ತುತಿಃ



(ವಸಂತತಿಲಕಂ)

ಮಂದಸ್ಮಿತಂ ಮಧುರಭಾಷಿ ಮುಖಾರವಿಂದಂ
ಕರ್ಣಾವಲಂಬಿಚಲಕುಂಡಲಶೋಭಿಗಂಡಂ .
ಕರ್ಣಾಂತದೀರ್ಘನಯನಂ ನಯನಾಭಿರಾಮಂ
ನಿತ್ಯಂ ಸ್ಫುರೇದ್ಧಿ ಹೃದಿ ಮೇ ಹರಿಕೃಷ್ಣ ತೇಽದ್ಧಾ .. 1..
ಶ್ರೀವತ್ಸಲಾಂಭನಲಸದ್ ಹೃದಯಾರವಿಂದಂ
ಲಕ್ಷ್ಮೀನಿವಾಸಸದನಂ ನವನೀತತುಲ್ಯಂ .
ವ್ಯೂಢಂ ವಿಶಾಲಮಧಿಕಂ ಚ ಸಮುನ್ನತಂ ಹಿ
ನಿತ್ಯಂ ಸ್ಫುರೇದ್ಧಿ ಹೃದಿ ಮೇ ಹರಿಕೃಷ್ಣ ತೇಽದ್ಧಾ .. 2..
ಪದ್ಮಾದಿಲಕ್ಷ್ಮಸುವಿರಾಜಿತಹಸ್ತಪದ್ಮಂ
ರಮ್ಯಂ ಸುಶೋಭಿ ಸುತರಾಂ ಮೃದುಲಂ ಸುರಕ್ತಂ .
ರಕ್ಷೋಗಣಾಯ ಭಯದಂ ವರದಂ ನಿಜೇಭ್ಯೋ
ನಿತ್ಯಂ ಸ್ಫುರೇದ್ಧಿ ಹೃದಿ ಮೇ ಹರಿಕೃಷ್ಣ ತೇಽದ್ಧಾ .. 3..
ರಮ್ಯಂ ಸುಕೋಮಲತರಂ ವರನಾಭಿಪದ್ಮಂ
ನಿಮ್ಮಂ ವಲಿತ್ರಯಗತಂ ಭ್ರಮವದ್ವಿಶೋಭಿ .
ಪದ್ಮಾಸನಸ್ಥವಸನಂ ಜನಚಿತ್ತಹಾರಿ
ನಿತ್ಯಂ ಸ್ಫುರೇದ್ಧಿ ಹೃದಿ ಮೇ ಹರಿಕೃಷ್ಣ ತೇಽದ್ಧಾ .. 4..
ವಜ್ರಾಂಕುಶಾದಿಶುಭಚಿಹ್ನಯುತಾಂಘ್ರಿಪದ್ಮಂ
ಯೋಗೀಂದ್ರಮಾನಸಮಧುವ್ರತಸೇವ್ಯಮಾನಂ .
ತಾಪಾಪಹಂ ಸಪದಿ ದಿವ್ಯಸುಖಪ್ರದಾಯಿ
ನಿತ್ಯಂ ಸ್ಫುರೇದ್ಧಿ ಹೃದಿ ಮೇ ಹರಿಕೃಷ್ಣ ತೇಽದ್ಧಾ .. 5..
ವಾಗ್ಗೋಷಹಚ್ಚ ಸಕಲಾಘಹರಃ ಪವಿತ್ರಃ
ಕಾಮಾಗ್ನಿಶಾಮನವಿಧೌ ಚ ಪಯೋದತುಲ್ಯಃ .
ಮಂತ್ರಃ ಸದೈವ ವಿಬುದೈರಪಿ ರಟ್ಟಮಾನೋ
ನಿತ್ಯಂ ಸ್ಫುರೇದ್ಧಿ ಹೃದಿ ಮೇ ಹರಿಕೃಷ್ಣ ತೇಽದ್ಧಾ .. 6..
ದುಗ್ಧಂ ಪ್ರದೇಹಿ ವಿಮಲೇಽತಿಬುಭುಕ್ಷವೇ ಮೇ

ಭುಕ್ತಂ ಮಯಾಲಮಿತಿ ಮೇಽಸ್ತಿ ನ ಭೋಕ್ತುಮಿಚ್ಛಾ .

ಇತ್ಥಂ ತ್ವಯಾ ತ್ವಭಿಹಿತಂ ಸುವಚೋಽನುವೇಲಂ

ನಿತ್ಯಂ ಸ್ಫುರೇದ್ಧಿ ಹೃದಿ ಮೇ ಹರಿಕೃಷ್ಣ ತೇಽದ್ಧಾ .. 7..

ಚೇಷ್ಟಾ ನಿಜಾಶ್ರಯವತಾಂ ಸುಖದಾಃ

ವ್ಯಾಮೋಹದಾ ಅಪಿ ಚ ದುಷ್ಟಧಿಯಾಂ ಪರೇಶ .

ಮೂರ್ತಿಸ್ತಥೈವ ನಿಖಿಲಾ ಪರಸೌಖ್ಯಧಾಮನ್


ನಿತ್ಯಂ ಸ್ಫುರೇದ್ಧಿ ಹೃದಿ ಮೇ ಹರಿಕೃಷ್ಣ ತೇಽದ್ಧಾ .. 8..

ಇತಿ ಶ್ರೀಸ್ವಾಮಿನಾರಾಯಣಬಾಪಾಚರಿತ್ರಾಮೃತಸಾಗರೇ ಪ್ರಥಮಪ್ರವಾಹೇ

ಪಂಚತ್ರಿಂಶತ್ತಮೇ ತರಂಗೇ ಸುವಾಸಿನೀಕೃತಾ ಶ್ರೀಹರಿಸ್ತುತಿಃ ಸಂಪೂರ್ಣಾ .

——
Suvasinikrita Shri Hari Stuti

pdf was typeset on August 9, 2024

——
Please send corrections to sanskrit@cheerful.com

